



झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 16 राँची, बुधवार, 2 अग्रहायण, 1938 (श०)
23 सितम्बर, 2016 (ई०)

योजना-सह-वित्त विभाग (वित्त प्रभाग)

संकल्प

30 सितम्बर, 2016

विषय: झारखण्ड कोषागार संहिता 2016 के नियम 261(b) में संशोधन के संबंध में ।

संख्या: वित्त-19/वित्तीय नियंत्रण-3006/15/2917/वि०-- सम्प्रति राज्य में दिनांक 1 अप्रैल, 2016 से झारखण्ड कोषागार संहिता 2016 लागू एवं प्रभावी है ।

2. झारखण्ड कोषागार संहिता 2016 के नियम 261(b) द्वारा सहायता अनुदान में प्राप्त राशि को बैंक खाते में न रखकर संबंधित कोषागार में पी.एल. खाता खोलकर रखने का प्रावधान किया गया है ।

3. व्यवहार में ऐसा देखा जा रहा है कि नियम 261(b) द्वारा किये गये प्रावधान के आलोक में कोषागार द्वारा उन केन्द्र प्रायोजित योजनाओं के सहायता अनुदान, जिनकी मार्गदर्शिका में ही राशि को बैंक खाते में रखने का प्रावधान किया गया है, की निकासी में कठिनाई हो रही है । प्रशासी विभागों के द्वारा ऐसी योजनाओं के लिए नियम 261(b) को शिथिल करने हेतु संचिका के

माध्यम से निरंतर अनुरोध प्राप्त हो रहा है। एतदर्थ कोषागार संहिता के नियम 261(b) को केन्द्र प्रायोजित योजनाओं में भारत सरकार की मार्गदर्शिका के अनुरूप राशि के संधारण के लिए शिथिल करने की आवश्यकता हो रही है।

4. राज्य सरकार द्वारा सम्यक् विचारोपरांत विभिन्न केन्द्र प्रायोजित योजनाओं की सहायता अनुदान की राशि को संधारित करने के संबंध में केन्द्र सरकार द्वारा निर्गत मार्गदर्शिका/दिशा-निदेश के अनुसार राशि के संधारण के लिए झारखण्ड कोषागार संहिता 2016 के नियम 261(b) को निम्नवत् संशोधित करने का निर्णय लिया गया है:-

- (i) केन्द्र प्रायोजित योजनाओं के लिए प्राप्त सहायता अनुदान की केन्द्रांश एवं राज्यांश की राशि को केन्द्र सरकार की मार्गदर्शिका/दिशा-निदेश के आलोक में राष्ट्रीयकृत बैंक खाते में रखी जा सकती है। प्रत्येक योजना के संदर्भ में राशि को बैंक खाते में रखने के पूर्व योजना-सह-वित्त विभाग (वित्त प्रभाग) की पूर्व सहमति प्राप्त कर लेना आवश्यक होगा।
- (ii) राज्य योजना की शत-प्रतिशत योजनाओं में प्राप्त सहायता अनुदान की राशि को संबंधित कोषागार में पी.एल. खाता में संधारित किया जायेगा।

5. झारखण्ड कोषागार संहिता 2016 के शेष नियम/प्रावधान यथावत रहेंगे।

6. प्रस्ताव पर मंत्रिपरिषद् की स्वीकृति वित्त विभागीय संलेख ज्ञापांक 2827/वि. दिनांक 23 नवम्बर, 2016 के क्रम में दिनांक 23 नवम्बर, 2016 की बैठक के मद सं. 10 में दी गई है।

झारखण्ड राज्यपाल के आदेश से,

सतेन्द्र सिंह,
सचिव (व्यय)।
